

जिल्हा परिषदेतील समाजकल्याण समितीवर  
ध्यावयाच्या दोन महिला जिल्हा परिषद  
सदस्यांच्या प्रवर्गाबाबत.

महाराष्ट्र शासन

ग्राम विकास व जलसंधारण विभाग,

शासन परिपत्रक क्रमांक : झेडपीए १००५/८२४/प्र.क्र.११/पंरा-१

मंत्रालय, मुंबई - ४०० ०३२. दिनांक : २५ ऑगस्ट, २००९.

**शासन परिपत्रक :**

**प्रस्तावना :-** जिल्हा परिषदेतील समाजकल्याण समितीची रचना महाराष्ट्र जिल्हा परिषद व पंचायत समिती अधिनियम, १९६१ च्या कलम ८० (ख) प्रमाणे आहे. यानुसार पाच जागा अनुसूचित जातीच्या आणि अनुसूचित जमातीच्या सदस्यांसाठी राखीव आहेत. यापैकी किमान दोन जागा अनुसूचित जमातीसाठी आहेत. चार जागा नागरिकांच्या मागासवर्गाच्या परिषद सदस्यांसाठी राखीव आहेत. अशा प्रकारे कलम ८० (ख) (एक) नुसार समाजकल्याण समिती नऊ परिषद सदस्यांपासून बनली आहे. तथापि कलम ८० (ख) (दोन) नुसार समाजकल्याण समिती जिल्हा परिषदेने आपल्या महिला परिषद सदस्यांमधून निवडून दिलेल्या दोन महिला परिषद सदस्यांचा समावेश आहे.

२. या दोन महिला परिषद सदस्यांचा समावेश उपरोक्त नऊ सदस्यांत आहे किंवा कसे, तसेच त्यांचा समावेश नऊ सदस्यांव्यतिरिक्त असल्यास त्या खुल्या प्रवर्गातील असाव्यात किंवा कसे, याबाबत शासनाकडे वारंवार विचारणा होत होती.

३. या विषयाबाबत साकल्याने विचार करुन आणि विधि व न्याय विभागाचा सल्ला घेऊन शासन पुढील निर्णय घेत आहे.

" महाराष्ट्र जिल्हा परिषद व पंचायत समिती अधिनियम, १९६१ च्या कलम ८० (ख) (दोन) अन्वये समाजकल्याण समितीवर जिल्हा परिषदेने आपल्या महिला परिषद सदस्यांमधून निवडून दिलेल्या दोन महिला परिषद सदस्या कलम ८० (ख) (एक) मध्ये नमूद केलेल्या सदस्यांव्यतिरिक्त आहेत. समाजकल्याण समिती मागासवर्गाच्या

सामाजिक आणि आर्थिक विकासासाठी कार्य करतील. त्यामुळे या समितीवर घेण्यात येणाऱ्या दोन महिला परिषद सदस्यांसह समाजकल्याण समितीमधील सर्व सदस्य अनुसूचित जाती, अनुसूचित जमाती व नागरिकांचा मागास प्रवर्ग यापैकी असावेत. "

४. सदर शासन परिपत्रक महाराष्ट्र शासनाच्या वेबसाइटवर उपलब्ध करण्यात आले असून त्याचा संगणक संकेतांक २००९०८२५१७४८१४००१ असा आहे.

महाराष्ट्राचे राज्यपाल यांच्या आदेशानुसार आणि नावाने,

प्रशांत रसाळ

( डॉ. प्रशांत रसाळ )

कार्यासन अधिकारी, महाराष्ट्र शासन.

प्रति,

१. विभागीय आयुक्त (सर्व).
२. अध्यक्ष, जिल्हा परिषद (सर्व).
३. जिल्हाधिकारी (सर्व).
४. मुख्य कार्यकारी अधिकारी, जिल्हा परिषद (सर्व).
५. निवड नस्ती, कार्यासन क्र.पंरा-१, ग्राम विकास व जलसंधारण विभाग, मंत्रालय, मुंबई - ४०० ०३२.